



**खबर संक्षेप**

**विश्व फाउंडेशन पेन दिवस आज**

भिलाई। विश्व फाउंडेशन पेन दिवस का कार्यक्रम सेक्टर 6 स्थित जलकठेश्वर मंदिर साईबाबा मंदिर के पास आयोजित है। 7 नवम्बर शुक्रवार को शाम 5 से 8 बजे से होगा। कार्यक्रम प्राचीन कलम दवात व फाउंडेशन की प्रदर्शनी आयोजित की जाएगी। उक्ताशय की जानकारी एलसी कश्यप ने दी है।

**विवाहिता की संदिग्ध परिस्थिति में मौत**

जांच की मांग  
भिलाई। विवाहिता की संदिग्ध परिस्थिति में मौत मामले को लेकर परिजनों ने थाना प्रभारी को लिखित में शिकायत किया है। कोहका पुरानी बस्ती निवासी सुबीर नंदी ने बताया कि ईशा पाल का विवाह वर्ष 2021 में विवेकानंद नगर केम 2 निवासी संजय पाल के साथ हुआ था। आरोप है कि पति संजय, सासपुरतुल पाल, ससुर पुलाल, ननंद ममता द्वारा बेटी ईशा को लगातार प्रताड़ित किया जाता था। बेटी ईशा को दबाव डालकर दो लाख रुपए का डिमांड ससुराल वाले कर रहे थे। रुपए नहीं देने पर बेटी को घर से बाहर निकाल दिया था। बेटी जब मायके में आ गई तो दमाद संजय उसे समझा बुझाकर ससुराल लेकर आ गया। ईशा के डिलवरी के 11 दिन बाद संदिग्ध परिस्थिति में मौत हो गई। जिसकी जांच कर दोषियों के खिलाफ कार्रवाई की मांग की है।

**एमआरडी ने एलडी स्लैग प्रेषण में बनाया रिकॉर्ड**

भिलाई। भिलाई इस्पात संयंत्र के मटेरियल रिकवरी विभाग ने अक्टूबर माह में 55,910.11 टन एल.डी. स्लैग का प्रेषण कर नया सर्वकालिक रिकॉर्ड स्थापित किया है। जो सितंबर 2025 में दर्ज 51,036.05 टन के पिछले सर्वोच्च रिकॉर्ड से अधिक है। प्रबंधन ने कहा यह टीम वर्क का परिणाम है। टीएमवर्क का परिणाम है। कार्यपालक निदेशक राकेश कुमार ने कहा कि यह उपलब्धि मटेरियल रिकवरी विभाग, सेवाएं तथा संबद्ध विभागों के सहयोगात्मक कार्यप्रणाली का परिणाम है और साझा उद्देश्य के प्रति समर्पण की मिसाल है। मुख्य महाप्रबंधक प्रभारी तुषारकांत ने कहा कि सभी इकाइयों के बीच समुचित तालमेल और सामूहिक प्रयासों से ही यह रिकॉर्ड संभव हुआ है। सीजीएम सुशील कुमार ने भी सराहना की।

**मिलाई इस्पात संयंत्र में 'फायर सेफ्टी वेस्ट**

भिलाई। भिलाई इस्पात संयंत्र के अग्निशमन विभाग द्वारा मानव संसाधन विकास केंद्र के सभागार में फायर सेफ्टी वेस्ट प्रतियोगिता का आयोजन किया गया। प्रतियोगिता में संयंत्र के विभिन्न विभागों के 175 गैर कार्यपालक कर्मचारियों ने भाग लिया। प्रश्नोत्तरी ने कर्मचारियों के ज्ञान में वृद्धि के साथ अग्नि सुरक्षा के प्रति जागरूकता और जिम्मेदारी की भावना को भी प्रोत्साहित किया। प्रतियोगिता 50 प्रश्नों पर आधारित थी।

**पेज 9 का धोष**

आमजन को किया...  
चतुर्वेदी, द्वितीय व्यवहार न्यायाधीश कनिष्ठ श्रेणी, तुषार बरीक, प्रथम व्यवहार न्यायाधीश कनिष्ठ श्रेणी सहित विधिक सेवा कर्मचारी एवं छात्र छात्राएं मौजूद रहे।

**पेंशन का सत्यापन कार्य शीघ्र पूर्ण कराये : आयुक्त पांडेय**

भिलाई। केन्द्र सरकार की पेंशन योजना से लाभान्वित हितग्राहियों का सत्यापन कार्य नहीं होने पर हितग्राहियों के खाते में पेंशन राशि हस्तान्तरण का कार्य नहीं होगा। जिससे पेंशन के लाभ से हितग्राही वंचित हो सकते हैं।  
निगम ने सभी हितग्राहियों से प्रत्यक्ष सत्यापन के लिए समीप के निगम जोन कार्यालय व मुख्य कार्यालय में उपस्थित होकर सत्यापन कार्य शीघ्र पूर्ण करने को कहा है। केन्द्र आधारित इंदिरा गांधी राष्ट्रीय वृद्धावस्था पेंशन योजना, इंदिरा गांधी राष्ट्रीय विधवा पेंशन योजना एवं इंदिरा गांधी राष्ट्रीय दिव्यांग पेंशन योजना के हितग्राहियों का वार्षिक सत्यापन हेतु लाभार्थी सत्यापन एप तैयार किया गया है। इस एप के माध्यम से हितग्राहियों का वार्षिक सत्यापन किया जा रहा है। जिस हेतु लाभ ले रहे द्वारा हितग्राहियों को मोबाइल एप में सत्यापन करवाना अनिवार्य है। आयुक्त राजीव कुमार पांडेय ने बैठक में जानकारी देते हुए बताया कि कलेक्टर अभिजीत सिंह ने इसे विशेष रूचि का विषय बताते हुए सत्यापन का कार्य शीघ्र पूर्ण करने को कहा है। उक्त कार्य में लापरवाही एवं कोताही बर्दास्त नहीं की जावेगी। लाभार्थियों का सत्यापन करने पश्चात प्रतिदिन का फीडबैक उपसंचालक समाज कल्याण विभाग दुर्ग को भेजा जाएगा। नगर निगम भिलाई अपील करता है कि क्षेत्र के सभी पेंशन हितग्राही 15 दिवस के भीतर निगम मुख्य कार्यालय पेंशन शाखा के भीतर सही मुख्य कार्यालय पेंशन शाखा भेजा जाएगा, जिसकी मानिटरींग कलेक्टर द्वारा की जा रही है।

**टाउनशिप में थर्ड पार्टी आवासधारियों पर फिर गिरी रेंट की गाज**

हरिभूमि न्यूज ►► मिलाई

बीएसपी टाउनशिप में थर्ड पार्टी के आवासधारियों को अब फिर से रेंट की गाज गिरी है। आवासधारियों को इस माह अब अधिक रेंट राशि भुगतान करना होगा। प्रबंधन द्वारा एक रुपए प्रति वर्गफीट किराया वृद्धि कर दी गई है। इससे सैकड़ों आवासधारी प्रभावित होंगे। टाउनशिप में करीबन 32 सौ आवासों को थर्ड पार्टी को आवंटित किया गया है।

टाउनशिप के विभिन्न सेक्टरों में सरप्लस बीएसपी क्वार्टरों को राज्य



**बीएसपी को दोहरा लाभ**

टाउनशिप में वर्षों पुराने छोटे आवासों को थर्ड पार्टी को आवंटित किया गया है। कुल 32 सौ बीएसपी क्वार्टर थर्ड पार्टी को आवंटित किए गए हैं। इनमें अधिकतर एनक्यू-थी व एनक्यू फोर और इसके आसपास की श्रेणी के हैं। टाउनशिप के यह आवास पचास साठ साल पुराने हो चुके हैं, जिस कारण जर्जर स्थिति में हैं। इन मकानों को थर्ड पार्टी को देने से बीएसपी को दोहरा लाभ हो रहा है। एक तो बीएसपी को सीधे बतौर किराया व लाखों सुरक्षा निधि देकेव्यु मिल रहा है वहीं दूसरी ओर ऐसे पुराने मकानों का नियमित मेंटेनेंस यानी रखरखाव भी नहीं करना पड़ रहा है। साथ ही कब्जे में नहीं जाने से अराजकता से भी निजात मिल रही है।

शासन और निजी संस्थानों के कर्मियों अधिकारियों और संगठनों के साथ कई जरूरतमंद आवासहीन बतौर थर्ड पार्टी आवंटित किया गया है। आवासधारियों से दो से पांच लाख सुरक्षा निधि के साथ प्रति माह क्वार्टर का प्रति वर्ग फीट किराया राशि देय होता है। यूनियनों के मुताबिक नवंबर माह से सीधे 1 रुपए रेंट बढ़ा दिया गया है। बिजली व पानी का बिल अलग से देय होता है। आवासधारियों के माहांत के बिल में रेंट

राशि बढ़कर आई है। गौरतलब हो कि पिछले मात्र करीबन पांच साल के दौरान ही प्रबंधन द्वारा दस मर्तबा यह राशि बढ़ाई जा चुकी है। सबसे पहले थर्ड पार्टी आवास का 1 रुपए प्रति वर्ग फुट रेंट था। इसके बाद 1.30 पैसे फिर 2 बाद 3 रुपए किया। फिर कुछ ही समय बाद सीधे डबल यानी 7 रुपए प्रति वर्ग फुट निर्धारित कर दिया गया। और अब 1 रुपए और यानी 1 नवंबर से किराया 8 रुपए प्रति स्क्वेयर फीट कर दिया गया है।

**मैत्रीबाग के बाद अब जेएलएन अस्पताल पर कसा शिकंजा**

**धीरे-धीरे किस्तों में हो रहा बीएसपी का निजीकरण, विरोध में यूनियनने एकजुट**

हरिभूमि न्यूज ►► मिलाई

किस्तों में निजीकरण की ओर बढ़ रहा है। संयंत्र के साथ नान वर्क्स एरिया में भी कुछ विभागों में आउटसोर्सिंग बढ़ रही है। इससे कर्मिकों को अपना भविष्य अधर में नजर आ रहा है। इसके साथ ही कर्मियों में असंतोष बढ़ रहा है। इसके खिलाफ यूनियनों ने एकजुटता बढ़ाते हुए निजीकरण पर रोक नहीं लगने से प्रबंधन व सरकार को विरोध तेज किए जाने की चेतावनी दी है।

उल्लेखनीय है कि पिछले कुछ सालों से सेल में भर्तियों पर रोक लगाने के साथ तेजी से मेन पावर कम हो रहा है। इसका दुष्परिणाम सार्वजनिक उपकरणों पर सरकार का निजीकरण का शिकंजा सकता जा रहा है। यूनियनों के मुताबिक एक ओर तो बीएसपी का एक्सपॉजेशन किया जा रहा है वहीं दूसरी ओर इस संयंत्र व अन्य सर्विस को निजी हाथों में दिया जा रहा है। बीएसपी व टाउनशिप के कई विभागों व अनुभागों को आउटसोर्स के हवाले किया जा रहा है। इसके तहत अब चिकित्सा एवं स्वास्थ्य सेवाएं के सेक्टर नौ हारस्पिटल और सेक्टर व अस्पताल के

**कई अनुभागों व कार्यों का हो चुका है टेकाकरण**



**बीएसपी में मेंटेनेंस व लोको मी आउटसोर्स पर**

मिलाई इस्पात संयंत्र में भी कई अनुभागों व कार्यों का टेकाकरण किया जा चुका है। करीबन 80 टेका लोको पायलट हैं। यह काम पिछले दस साल से निजी एजेंसी देख रही है। इसके अलावा कई मिलों व शाप्स आदि में मशीनों का मेंटेनेंस वर्क भी टेका एजेंसियों के हवाले है। यूनियनों के मुताबिक इनमें कई लोकल और कुछ अन्य प्रदेशों व विदेश की हैं। एटक के महासचिव वीक सोनी बताते हैं कि केंद्र सरकार रोजगार और देश के विकास में साठ साल तक अहम योगदान देने वाले पीपल्स सहित कई उपकरणों का निजीकरण कर रही है। इसका सीधा नुकसान वर्कर्स और देश को हो रहा है।

निजीकरण की प्रक्रिया चल रही है। इसके पूर्व मैत्रीबाग के कुछ अनुभागों को भी आउटसोर्स पर दिया जा चुका है। टाउनशिप में सफाई व्यवस्था क्लीनिंग, बिजली विभाग की मीटर

रीडिंग, शिक्षा विभाग के स्कूलों में संविदा शिक्षक, जेएलएन अस्पताल में आधा दर्जन विशेषज्ञ चिकित्सक, ओपीडी में अटेंडेंट्स आदि आउटसोर्स पर हैं। इसका यूनियनों व

विभिन्न संगठनों द्वारा पुरोजर विरोध किया जा रहा है। पूर्व में वर्क्स और नान वर्क्स एरिया में दर्जनभर अनुभागों व का टेकाकरण किया जा चुका है।

**निजीकरण के खिलाफ दो बार देशव्यापी बंद**

देश के सार्वजनिक क्षेत्र के व केंद्रीय उपक्रमों के सरकार निजीकरण व विनिवेशीकरण नीति का यूनियनों द्वारा पुरजोर विरोध किया जा रहा है। सीटू के महासचिव जेपी त्रिवेदी बताते हैं कि पिछले तीन साल में दो बार भारत बंद सहित कई बार धरना प्रदर्शन हो चुका है। मिलाई में इसके पूर्व फेरोसकेप निगम लिमिटेड एफएएनएल को सरकार निजी हाथों में दे चुकी है। बीएसपी में कई कामों के आउटसोर्स के बाद जेएलएन हारस्पिटल भी निजी हाथों में देने की तैयारी सरकार व प्रबंधन कर रही है। सीटू इसका पुरजोर विरोध कर रहा है।

**आईजी ने 320 प्रकरणों को लेकर समीक्षा की**



हरिभूमि न्यूज ►► मिलाई

दोष मुक्त प्रकरणों का आईजी राम गोपाल गर्ग ने समीक्षा किया है। इस दौरान सभागार कक्ष में रेंज स्तरीय दोष मुक्त प्रकरणों को लेकर गंभीरता दिखाई दिए। कुल 320 से अधिक प्रकरणों की क्रमवार समीक्षा की गई। जिसमें दुर्ग के 181, बालोद 102, बेमेतरा 44 प्रकरण शामिल थे।

बैठक में महिला से जुड़े अपराध, पॉक्सो एक्ट, हत्या, हत्या के प्रयास प्रकरण, एनडीपीएस एक्ट, चिटफंड प्रकरणों में दोषमुक्त के कारणों की गहन समीक्षा की गई। आईजी द्वारा दोषसिद्ध को दूर बढ़ाने, विवेचना की गुणवत्ता सुधारने, अभियोजन के साथ समन्वय बढ़ाने को कहा है। आदतन अपराधियों के खिलाफ कार्रवाई पर विशेष बल देते हुए उन्होंने कहा कि ऐसे अपराधों, जो बार-बार अपराध कर समाज में भय का वातावरण बनाते

हैं। उनके खिलाफ कठोर दंडात्मक कार्रवाई की जाए। जो आदतन अपराधी जमानत पर रिहा है और वे पुनः अपराध कर रहे हैं। अपराधों की जमानत निरस्त कराए जाने के लिए न्यायालय में पहल की जाए। ऐसे अपराधियों की निगरानी को और सशक्त बनाते हुए पुलिस को नियमित रूप से रिपोर्ट तैयार करने को कहा है। बैठक में संयुक्त संचालक अभियोजन दुर्गा एस.एस. ध्रुव, उप संचालक भीम सिंह राजपूत, उप संचालक बालोद अनुरेखा सिंह, उप संचालक बेमेतरा अर्पणा अग्रवाल, एएसपी बेमेतरा ज्योति सिंह, एएसपी बालोद मोनिका ठाकुर, डीएसपी बैजन्ती माला तिग्गा, डीएसपी दुर्गा भारती मरकाम, उप निरीक्षक राजकुमार प्रधान, सहायक उप निरीक्षक हेमंत त्रिपाठी, डाटा एंट्री ऑपरैटर तेजस्वी गौतम, पुलिस पीआरओ प्रशांत कुमार शुक्ला मौजूद थे।

**बच्ची के सामने जानलेवा स्टंट, बिना नंबर प्लेट की गाड़ियों पर कार्रवाई नहीं**

हरिभूमि न्यूज ►► मिलाई

आम आदमी पार्टी के नेता जसप्रीत सिंह ने भिलाई के सेक्टर क्षेत्रों में बिना नंबर प्लेट की हाई स्पीड और स्टंटबाजी करने वाली गाड़ियों पर पुलिस की निष्क्रियता को लेकर दुर्ग कलेक्टर से

जसप्रीत सिंह ने कहा कि सेक्टर 1 से 10 तक कैमरे लगे हैं और ट्रैफिक प्रशासन का दावा है कि चालान घर भेजे जा रहे हैं, फिर भी बिना नंबर प्लेट की गाड़ियां खुलेआम घूम रही हैं।

**टैक्स जमा नहीं, बकायादारों के नल कनेक्शन काटे गए**



हरिभूमि न्यूज ►► दुर्ग

आयुक्त सुमित अग्रवाल ने निदेश एवं सहायक राजस्व अधिकारी थानसिंह यादव के नेतृत्व में राजस्व अमला ने जल कर एवं संपत्ति कर बकायादारों पर सख्त रुख अपनाते हुए गुरुवार को नल काटने की कार्रवाई की। निगम के राजस्व विभाग की टीम ने शहर के विभिन्न वाडों में अभियान चलाकर एक बड़े बकायादार का नल कनेक्शन काटा गया। 60294 रुपए बकाया होने के कारण नीलिमा मसीह का कनेक्शन काटा गया। बकाया राशि होने के कारण यह कार्रवाई की गई। आयुक्त सुमित अग्रवाल ने स्पष्ट निदेश दिए हैं कि जिन उपभोक्ताओं ने लंबे समय से टैक्स जमा नहीं किया है, उनके विरुद्ध नल कनेक्शन काटने सहित वसूली की कठोर कार्रवाई की जाए। नल कनेक्शन काटने के डर से 5 करदाताओं रफीक खान 9314, तबरेज खान 50779, खतरील अहमद 26363, कल्पना प्रसाद 28227, 30229 रुपए का टैक्स जमा लिया गया। कार्रवाई के दौरान सहायक राजस्व अधिकारी थानसिंह यादव, राजस्व उप निरीक्षक संजय मिश्रा, सहायक राजस्व निरीक्षक लक्ष्य गौरि, नयन नायक, तिलक नवरंग, नितिन श्रीवास्त, शिवेंद्र साहू सहित अन्य मौजूद थे।

**सड़क से अतिक्रमण हटाने ट्रैफिक पुलिस ने नलि के साथ चलाया अभियान**

हरिभूमि न्यूज ►► मिलाई

ऑपरेशन सुरक्षा के तहत ट्रैफिक पुलिस पुलिस व नगर निगम भिलाई द्वारा संयुक्त रूप से शीतला मार्केट, पावर हाउस क्षेत्र में सड़क किनारे लगे अतिक्रमणों को हटाने और सामान बाजार में आने-जाने वाले नागरिकों के लिए अवरोधक बन रहे थे। सड़क की चौड़ाई कम होने से ट्रैफिक प्रवाह प्रभावित हो रहा था। मानसून समाप्त के बाद शहर के विभिन्न मार्गों के किनारे झाड़ियों के अत्यधिक बढ़ जाने से सड़क में आने जाने वालों को दिक्कत हो रहा था। समाधान के लिए ट्रैफिक पुलिस ने नगर निगम, राष्ट्रीय राजमार्ग प्राधिकरण, बी.एस.पी. प्रबंधन के समन्वय से झाड़ियों की कटाई की गई। सड़क किनारे सफाई अभियान शुरू किया गया। जिलेभर में ग्रे स्पॉट एवं ब्लैक स्पॉट जो दुर्घटना संभावित क्षेत्र हैं। ट्रैफिक नियमों का उल्लंघन करने वालों के खिलाफ विशेष निगरानी, सघन चालानी कार्रवाई की गई। सीसीटीवी एवं मोबाइल पेट्रोलिंग के माध्यम



से नियम तोड़ने वालों पर कार्रवाई की जा रही है। बिना हेलमेट वाहन चलाने वालों, नशे में वाहन चलाने वालों, ट्रिपल सीट, रैश झाड़ियां, नो पार्किंग जैसे उल्लंघनों पर कड़ी चालानी कार्रवाई की जा रही है। जिलेभर में 353 चालानी कार्रवाई अब तक हो चुकी है। कुल 1.35 लाख रुपए का जुर्माना ट्रैफिक पुलिस ने वसूल किया है।

**अब तक हुई कार्रवाई**

बिना हेलमेट	120
रैश झाड़ियां	20
ड्रिंक एंड ड्राइव	15
चालान	
ट्रिपल सीट	35
नो पार्किंग	25

**संगठन को मजबूत करने 5 प्रमुख और दो प्रभारियों की नियुक्ति**

हरिभूमि न्यूज ►► दुर्ग

पूज्य युवा सिंधी समाज की आवश्यक बैठक हुई। बैठक में संस्कृति की रक्षा के लिए नई कार्ययोजना तय की गई। बैठक में उपस्थित सभी युवाओं ने पूरी निष्ठा और जोश के साथ सर्वसम्मति से समाज की नई संरचना पर सहमति जताई तथा संगठन को सशक्त और संगठित करने हेतु 5 प्रमुख और 2 प्रभारी की नियुक्ति की गई। प्रमुख के रूप में रवि केवलतानी, मुकेश केशवानी, मुकेश माखोजा, मनीष मंघनानी, सागर अठवानी नियुक्त किए गए। प्रभारी के रूप में महामंत्री वरुण केवलतानी, मीडिया प्रभारी रौनक जुगनानी को बनाया गया। इन नामों की घोषणा होते ही उपस्थित युवाओं में अत्यंत उत्साह और जोश देखने को मिला। सभी ने जोरदार तालियों और जय झूललाल के नारों के साथ नव-नियुक्त पदाधिकारियों का स्वागत किया। बैठक में यह भी निर्णय लिया गया कि पूज्य युवा सिंधी समाज आगे आने वाले समय में समाज की एकता, मर्यादा और संस्कृति की रक्षा हेतु कई सामाजिक, सांस्कृतिक और जनजागरण कार्यक्रम आयोजित करेंगे। युवाओं ने यह संकल्प लिया कि वे मिलजुलकर सिंधी समाज के गौरव और सम्मान के लिए निरंतर कार्य करते रहेंगे।

**अखंड हरि कीर्तन के नाम जप से गूंजा मंदिर, भक्तों ने महाभोग किया ग्रहण**

हरिभूमि न्यूज ►► मिलाई

उत्कल सांस्कृतिक परिषद जननाथ मंदिर सेक्टर 6 में श्री हरि कीर्तन नाम यज्ञ का आयोजन किया गया दो दिवसीय आयोजन की शुरुआत समाज की महिलाओं द्वारा कलश यात्रा निकाल कर की गई। कार्तिक पूर्णिमा के अवसर पर सुबह 7 बजे पंडित तुषार महापात्र द्वारा यज्ञ बिना रुके 12 घंटे यज्ञ व अनुष्ठान किये गए। जिसमें यजमान ज्योति रंजन साहू पत्नी जूली रानी साहू ने पूरे रिति और संस्कारों के साथ पूजा अर्चना की। पूजा अर्चना के बाद अखंड हरी नाम संकीर्तन की शुरुआत हुई। शाम को मंदिर प्रांगण



में 1100 दिये जलाकर दीपदान किया गया। साढ़े 6 बजे महाप्रभु जगन्नाथ की महाआरती की गई। रात 10 बजे हरि कीर्तन नाम यज्ञ का समापन दही मटकी फोड़ कर किया गया। भक्तों ने महा प्रसाद ग्रहण किया। हरी नाम जप से गूंजा मंदिर-

भक्त जनों ने ढोल मंजीरों के साथ हरि नाम लेते हुए परिक्रमा करते रहे। कार्तिक पूर्णिमा के अवसर पर श्री जगन्नाथ मंदिर सेक्टर 6 के परिसर में महाभोग वितरण का आयोजन किया गया। देश शाम तक चले इस महा भंडारा में लगभग 4 हजार भक्तों ने प्रसाद ग्रहण किया। इस आयोजन में दिलीप मोहंती अध्यक्ष, अरुण पंडा, रविंद्र साहू, शरद विशाल, सन्यास साहू, रविंद्र मुनि, हरिश्चंद्र रावत, प्रशांत सामल, निलमणी नायक, जितू भुइंया, संजीव भुइंया, सुभाष पंडा, संजय साहू, गजेंद्र पंडा, राजेंद्र पंडा, संतोष महाराणा और रसोया हरि मोहन की टीम का सहयोग रहा।

**खबर संक्षेप**

**निरीक्षण में मिली लापरवाही**

मोहला। कलेक्टर तुलिका प्रजापति के निर्देशानुसार मुख्य चिकित्सा एवं स्वास्थ्य अधिकारी डॉ.विजय खोब्रागड़े ने गत दिनों आयुष्मान आरोग्य मंदिर पैदाकोड़े, डुमरटोला एवं बिरजूटोला का आकस्मिक निरीक्षण किया। निरीक्षण के दौरान स्वास्थ्य सेवाओं में गंभीर लापरवाही सामने आई। डुमरटोला में टीकाकरण केंद्र दोपहर 3 बजे बंद पाया गया। इसी प्रकार बिरजूटोला के सामुदायिक स्वास्थ्य केंद्र में साफ-सफाई की स्थिति अत्यंत खराब पाई गई। सामुदायिक स्वास्थ्य अधिकारी को कार्य में लापरवाही बरतने पर फटकार लगाई गई। सीएमएचओ ने संबंधित अधिकारियों और कर्मचारियों के विरुद्ध कारण बताओ नोटिस जारी करने के निर्देश दिए हैं।

**हितगाहियों को किट वितरित**



**सड़क अतरिया।** ग्राम पंचायत पंडरिया में मत्स्य पालन विभाग ने जनपद सभापति ज्योति जधेल के मुख्य आतिथ्य में कार्यक्रम आयोजित किया। कार्यक्रम में हितगाहियों को प्रशिक्षण एवं आवश्यक दिशा निर्देश देकर सामग्री वितरित किया गया।

**स्क्रिनिंग टेस्ट का आयोजन**

जेवरतला रोड। जिला शिक्षा अधिकारी बालोद के निर्देशानुसार कक्षा 11वीं और 12 वीं के विद्यार्थियों को नीट और जेई की निःशुल्क आवासीय कोचिंग हेतु जोन स्तरीय स्क्रिनिंग टेस्ट का आयोजन उच्चतर माध्यमिक विद्यालय जेवरतला रोड में किया गया। टेस्ट में



उच्चतर माध्यमिक विद्यालय टेटंगा के 17 विद्यार्थियों ने प्राचार्य आरके देवांगन एवं व्याख्याता अजय पाठक के नेतृत्व में हिस्सा लिया। परीक्षा में उन्हीं विद्यार्थियों को सम्मिलित किया गया जिन्होंने 10 वीं में 80 प्रतिशत से अधिक अंक अर्जित किए थे। जिला स्तर पर प्रवीण्य सूची तैयार कर टॉपर विद्यार्थियों को निःशुल्क आवासीय कोचिंग दी जाएगी।

**तहसीलदार ने किया स्थल निरीक्षण**

मुर्मुंदा। ग्राम पंचायत मुसराकला के आश्रित ग्राम मुसरा खुर्द में ग्रामीण कई सालों से चारागाह की भूमि पर मकान बनाकर निवास कर रहे हैं। कई परिवार कच्चे मकान में रहते हैं जिन्हें प्रधानमंत्री आवास योजना का लाभ नहीं मिल रहा है क्योंकि भूमि रिकॉर्ड में चारागाह प्रदर्शित हो रहा है। ग्रामीणों की परेशानी को देखते हुए सरपंच गायत्री शिव टेम्बुलकर ने कलेक्टर कार्यालय में प्रकरण बनाकर पेश किया एवं कलेक्टर से चर्चा करके स्थिति से अवगत कराया था। कलेक्टर ने इसे गंभीरता से लेते हुए तहसीलदार को मौके निरीक्षण प्रतिवेदन प्रेषित करने के निर्देश दिए हैं। गत दिनों तहसीलदार ने मौके पर पहुंचकर स्थल निरीक्षण किया। उन्होंने आगे की कार्रवाई शीघ्र करने का आश्वासन दिया है।

**जयंती पर निकली मत्स्य शोभायात्रा**

डोंगरगढ़। स्थानीय नामदेव समाज ने संत नामदेव की जयंती के मौके पर शोभायात्रा निकालकर नगर भ्रमण किया। शोभायात्रा में समाज के सभी वर्ग के लोगों ने शामिल होकर भगवान राम के भजन करते हुए महावीर मंदिर पहुंची। समाज के पदाधिकारियों एवं प्रमुखों ने समाजिक एकता, अखंडता व बाबा के बताये रास्ते पर अपने विचार रखे।

**उपराष्ट्रपति का स्वागत**

डोंगरगढ़। उपराष्ट्रपति सीपी राधाकृष्णन के प्रवास के दौरान भाजपा पदाधिकारियों एवं कार्यकर्ताओं ने मुलाकात कर पुष्पगुच्छ भेंट किया। मुलाकात के दौरान विधानसभा अध्यक्ष डॉ रमनसिंह, पूर्व सांसद अशोक शर्मा, सुरेश एच लाल, सुरेश डुलानी, सरदार हरविंदर सिंह मंगे आदि उपस्थित थे।

# महीनों से परेशान हो रहे चकनार के ग्रामीण लाखों की लागत से बनी दो पानी टंकी, फिर भी भटक रहे ग्रामीण

हरिभूमि न्यूज ► सड़क अतरिया

ग्राम पंचायत चकनार में पेयजल समस्या का स्थायी उपाय नहीं हो पा रहा है जिससे ग्रामीणों को पानी के लिए आए दिन जद्दोजहद करना पड़ता है। यहां जल जीवन मिशन से ही पेयजल की आपूर्ति हो सकती है किन्तु योजना के तहत कार्य नहीं होने से ग्रामीणों को पानी की गंभीर समस्या से जूझना पड़ रहा है। वर्तमान में दो-तीन माह से पेयजल समस्या बनी हुई है।

जानकारी के अनुसार ग्राम में जल जीवन मिशन के तहत दो पानी टंकी बनी है परन्तु तकनीकी समस्या और विभागीय उदासीनता के कारण ग्रामीणों की प्यास नहीं बुझ पा रही है। ग्रामीणों ने बताया कि एक टंकी से जल आपूर्ति हो रही है जबकि दूसरी टंकी तकनीकी कारण से बंद है जिससे साठ फीसदी ग्रामीण पानी के लिए भटक रहे हैं। यहां के ग्रामीणों ने विभाग से पेय एवं निस्तारी जल की व्यवस्था की कई बार गुहार लगा चुके हैं किन्तु समस्या जस के तस बनी है। पंचायत में पेयजल की समस्या को देखते हुए लाखों की लागत से पानी टंकी का निर्माण कर पाईप लाइन्स का विस्तार किया जा चुका है। लोगों के घरों में लगे नल में पानी आने का इंतजार कर रहे हैं पर आधी से अधिक आबादी के घर में पानी नहीं पहुंच रहा है।



## विभागीय अधिकारी नहीं ले रहे सुध

### दोनों टंकी में समस्या

ग्रामीणों ने बताया कि नल जल योजना के तहत पूर्व में पानी टंकी बनी है। पाईप लाइन्स का विस्तार भी हुआ है परन्तु पाईप में जगह जगह लिंकेज एवं तकनीकी खराबी के कारण कुछ मोहल्ला में ही पानी पहुंच रहा है। पंचायत के शेष वर्ड पानी से वंचित हैं। पंचायत में नल जल योजना के तहत एक और पानी टंकी का निर्माण किया गया है ताकि सभी घरों में पानी पहुंचाया जा सके। ग्रामीणों ने बताया कि बोर में समस्या आने के कारण टंकी चालू नहीं हो पाई है। बताया जाता है कि बोर में मशीन अंदर नहीं जाने के कारण पानी टंकी में जल भरवा नहीं हो पा रहा है। ग्रामीणों की मांग है कि इस बोर के स्मीप एक अन्य बोर है जिससे जोड़ कर टंकी में जल भरवा हो सकता है।

### पाईप लाइन्स का अधूरा विस्तार

नल जल योजना के तहत सभी घरों में पेयजल पहुंचाने कनेक्शन दिया जाना है। ग्रामीणों ने बताया कि ऐसे कई घर हैं जिनके घर तक नल कनेक्शन नहीं पहुंचा है। आधा अधूरा कनेक्शन देकर छोड़ दिया गया है।

## वन्दे मातरम् के तहत कार्यक्रम आयोजित



हरिभूमि न्यूज ► सड़क अतरिया

प्राथमिक शाला पंडरिया में शुक्रवार को जनपद सभापति ज्योति जधेल के आतिथ्य में वन्दे मातरम् पर कार्यक्रम आयोजित किया गया। स्कूली बच्चों ने गीत, कविता, रंगोली, चित्रकला का प्रदर्शन किया। इस मौके पर श्रीमती जधेल ने कहा कि राष्ट्र इस प्रतिष्ठित गीत की 150वीं वर्षगांठ मना रहा है। बंकिम चंद्र चट्टोपाध्याय द्वारा लिखे गए उन शब्दों को याद करें जिन्होंने लाखों लोगों के दिलों में स्वतंत्रता की ज्वाला प्रज्वलित किया। कार्यक्रम में संस्था प्रमुख शिवांगी पसीने, अनिता मरकाम, पंचायत प्रतिनिधि एवं ग्रामीण शामिल हुए।

# विभिन्न संस्थाओं में वंदे मातरम् का सामूहिक गायन

हरिभूमि न्यूज ► अर्जुनी

स्थानीय नवीन शासकीय महाविद्यालय में प्राचार्य डॉ अंजना ठाकुर के निर्देशन में शुक्रवार को वंदे मातरम् की 150 वीं वर्षगांठ के अवसर पर कार्यक्रम आयोजित किया गया। कार्यक्रम की शुरुआत राष्ट्रगीत वंदे मातरम् के सामूहिक गायन से हुई। तत्पश्चात वंदेमातरम् के बारे में बताया गया कि इस राष्ट्रीय गीत की रचना 1875 में देशभक्त, साहित्यकार और स्वतंत्रता संग्राम के प्रेरणास्रोत बंकिमचंद्र चट्टोपाध्याय ने की थी। कार्यक्रम में अतिथि व्याख्याता डॉ संजु सिंह, डॉ काव्या जैन, डॉ हेमलता विरदी, कंचन साहू, शुभी जैन, चांदनी पराते, योगिता ठाकुर, माधुरी अग्रवाल, ओमप्रकाश सहारे, हरवंश चौरगे, चंद्रकांत कुंभकार, मोनिश खान, हिमानी साहू एवं छात्र-छात्राएं शामिल हुए।

**डोंगरगांव।** राष्ट्रगीत वंदेमातरम् के 150वां वर्ष पूर्ण होने पर सामूहिक गायन जनपद पंचायत के सभाकक्ष में हर्षोल्लास के साथ किया गया। कार्यक्रम में जनपद अध्यक्ष रंजीता पडौती, उपाध्यक्ष मनीष साहू, सभापति ममता पटेल, सदस्य दीपकबाई पटेल, मुख्य कार्यपालन अधिकारी रोशनी भगत टोप्पो, वरिष्ठ आंतरिक लेखा परीक्षण अधिकारी ओपी जैन, केवल मंडावी, उप अभियंता दीपा गौरखेड़े ने राष्ट्र गीत के महत्व को बताते हुए अपने विचार व्यक्त किए। सभी ने राष्ट्रगीत के प्रति अपनी श्रद्धा व्यक्त किया।



## विद्यार्थियों ने सुना प्रधानमंत्री मोदी का उद्बोधन

डोंगरगढ़। सरस्वती शिशु मंदिर उच्चतर माध्यमिक विद्यालय डोंगरगढ़ में राष्ट्रीय गीत वंदे मातरम् के 150 वर्ष पूर्ण होने पर कार्यक्रम आयोजित किया गया। प्रधानमंत्री मोदी के संबोधन को विद्यार्थियों एवं आचार्यों और दीर्घियों ने देखा और सुना। विद्यार्थियों द्वारा वंदे मातरम् का गायन किया। अंत में आचार्य सुरेशदास वैष्णव ने वंदे मातरम् को राष्ट्रीय एकता का प्रतीक बताया। कार्यक्रम में प्रधानाचार्य जगेश्वर लाल निषाद, आचार्य सुरेश वैष्णव, थैलेसा साहू, वीरसिंह यादव, धर्मद गोमस्ता, विनोद ताबककर, बोधन भारद्वाज, सुशील यादव, ज्योतिष यादव, देवीसिंह ठाकुर, उत्तम नागमोते, ओमप्रकाश, नरेश सिंहा, अमित शुक्ला, विशेष साहू, प्रदीप सिन्हा, सौरभ फुले, डीकेसाहू, गणेश वर्मा, कीर्ति दत्तकवर, एस राव, स्मृति पांडे, रेवती वर्मा, झुंपा मंडल, त्रिवेणी मंडल, पल्लवी शिवगढ़े, कोशल्या वर्मा, प्रीतिवाला वैष्णव, चंद्रिका यादव, माया वशिष्ठ, ज्योति शर्मा, प्रिया भारती, अनिता जैन, योगिता नागमोते, निशा नागमोते, ममता सोनवानी, लता सोनकर, हिमंशु इंदुलकर, मोनिका वाकले शामिल हुए।



## नवोदय मॉक टेस्ट सीरीज प्रारंभ

मोहला। नवोदय विद्यालय प्रवेश परीक्षा आगामी 13 दिसंबर को आयोजित होगी। प्रवेश के लिए कक्षा पाँचवी के छात्र जुलाई माह से तैयारी कर रहे हैं। तैयारियों का आकलन करने के अवसर प्रदान करने के उद्देश्य से मानपुर में नवोदय प्रवेश परीक्षा मॉक टेस्ट सीरीज प्रारंभ किया गया। यह मॉक टेस्ट वास्तविक परीक्षा की तरह गोपनीयता बरतते हुए निर्धारित पैटर्न, समय सीमा और पर्यवेक्षण के साथ आयोजित होगी।

टेस्ट में मानसिक योग्यता के 40, गणित के 20 और हिंदी के 20 प्रश्न शामिल किया गया है। टेस्ट सीरीज उद्घाटन के अवसर पर जिला पंचायत उपाध्यक्ष भोजेश शाह मंडावी, सरपंच शकुंतला गावड़े, मदन साहू, मंडल अध्यक्ष प्रकाश मिश्रा ने टेस्ट सीरीज के आयोजन को अच्छी पहल बताते हुए कहा कि ऐसे अवसर से बच्चों में आत्मविश्वास जगेगा। वह अपनी तैयारियों को जांच कर सके और कमियों को दूर कर सकते हैं। टेस्ट सीरीज का आयोजन में बीईओ एआर कोर, एबीईओ अरुण मरकाम, सुशील जाहिदा खान, नरेंद्र मानिकपुरी, चेतनदास सारवां ने किया है जिसमें राजेन्द्र वर्मा, प्रहलाद निर्मलकर, भोगराज साहू, स्वाति सिन्हरे, नोहरसिंग रावटे, भूपेन्द्र रामटेके आदि ने सहयोग दिया।

## सांसद की उपेक्षा करने का आरोप

■ जिले के अधिकारियों की निंदा

हरिभूमि न्यूज ► डोंगरगढ़

सांसद प्रतिनिधि तरुण हथेल ने अधिकारियों पर भेदभाव करने का आरोप लगाया है। उन्होंने उप राष्ट्रपति के प्रवास के दौरान आ यो जि त उद्घाटन और लो का प ण कार्यक्रम के आमंत्रण कार्ड में सांसद संतोष पांडेय के नाम तक उल्लेख तक नहीं किया गया था। सांसद पांडेय को सांसद होने के साथ प्रदेश भाजपा के प्रवक्ता भी है इसके बाद भी उनका नाम नहीं होना दुर्भाग्यजनक है। उन्होंने इसके लिए अधिकारियों को दोषी ठहराते हुए घटना की निंदा की है। उन्होंने कहा कि कुछ लोग इसे भाजपा की अंतर्कलह बता रहे हैं जबकि आमंत्रण कार्ड प्रशासन ने प्रकाशित करवाया था जिसमें भाजपा का कोई रोल नहीं था।

## आशवासन के बाद चक्काजाम टला

हरिभूमि न्यूज ► डोंगरगढ़

सोसायटी के गठन की मांग को लेकर किसानों ने बधियाटोला मुर्मुंदा सड़क पर चक्काजाम आंदोलन करने की चेतावनी दी थी। प्रशासन की लिखित आशवासन के बाद आंदोलन को समाप्त किया गया।

सहकारिता विभाग ने कुरुभांड को नवीन सोसायटी गठन का आदेश जारी किया है जिसे लेकर किसानों में आक्रोश देखा जा रहा था। बधियाटोला, रामनगर, छिरपानी, राका के किसानों ने कुरुभांड में सोसायटी बनाने का विरोध करते हुए एसडीएम एम.भार्गव को ज्ञापन सौंपा था जिसमें 3 दिवस के भीतर उनकी मांगों का समाधान नहीं होने पर 6 नवम्बर को चक्का जाम करने की बात कही गई थी। पूर्व नियोजित कार्यक्रम के तहत बधियाटोला, रामनगर, छिरपानी, राका के किसान गुरुवार को पेट्रोल पंप के पास एकत्रित होकर चक्काजाम की तैयारी कर रहे थे।

## मौके पर पहुंचे अधिकारी

आंदोलन की जानकारी मिलते ही थाना प्रभारी संतोष जायसवाल, विचोला चौकी प्रभारी योगेश पटेल, तुमडीबोड चौकी प्रभारी दिलीप पटेल, नायब तहसीलदार मेधा जैन ने मौके पर पहुंचकर किसानों को समझाने का प्रयास किया। किसान लिखित आशवासन मिलने पर ही आंदोलन से पीछे हटने की बात करते रहे। किसानों ने बताया कि कुरुभांड में सोसायटी खोलने की तैयारी की जा रही है, जबकि पहले ग्राम राका में सोसायटी खोलने का आदेश हुआ था। राका के स्थान पर कुरुभांड का चयन होने से किसान नाराज हैं। किसानों का कहना था कि बधियाटोला या ग्राम राका में सोसायटी खोलना अधिक उपयुक्त होगा। क्योंकि सभी नजदीकी गांव कुरुभांड, राजकट्टा, रामनगर, छिरपानी आदि के लिए सुविधाजनक है।

## जनप्रतिनिधि किसानों के साथ

किसानों ने बताया कि इस विषय के निराकरण को लेकर विधायक हर्षिता स्वामी बघेल, नगर पालिका अध्यक्ष रमन डोंगर, पाण्डे मेनका राजेश कंडरा, राजा सेन, भूपेन्द्र मरकाम सहित जनप्रतिनिधियों के अनुशंसा पर और ग्राम पंचायत राका के प्रस्ताव की प्रतिलिपि प्रशासन को दी जा चुकी है। ग्रामीण पिछले छह माह से अधिकारियों को आवेदन देते आ रहे हैं, परन्तु इस मामले पर विचार कर अधिकारियों ने कोई निर्णय नहीं लिया। आंदोलित किसान सहकारिता विस्तार अधिकारी लोकनाथ माहेश्वरी द्वारा लिखित में मांग पूरी करने के आशवासन देने पर चक्काजाम करने के निर्णय से पीछे हटे। इस अवसर पर दशरथ ठाकुर, खोरबाहराम सिन्हा, अमरचंद निषाद, शंकर चंदवंशी, आशाराम सिन्हा, धर्मद कवर, मंजु कवर, मदन साहू, अर्जुन बांधे, मालती बाई, राजकुमार सिन्हा, गणेश, गीताबाई, निर्मलाबाई, विन्दुबाई, रामेश्वरी कवर, सोमेश्वर सिन्हा, केशव सिन्हा, कामेश्वर साहू, प्रमोद निषाद, बट्ट निषाद, युवराज सेन, महेश भूपति, अलंकार साहू, सुनील सहित अन्य किसान उपस्थित थे।

# सिद्ध चक्र महामंडल विधान का आयोजन विधान कर किया सिद्धों को नमन

हरिभूमि न्यूज ► डोंगरगांव

तीन लोक के अग्रभाग पर विराजमान अनंतानंत सिद्धों को नमन करने श्री दिगम्बर जैन मंदिर में बीते दिनों श्री 1008 सिद्धचक्र महामंडल विधान का आयोजन किया गया। विधान के बाद विश्व शांति के लिए हवन में आहुतियां दी गईं। श्री दिगम्बर जैन मंदिर में समाधिस्थ जेनाचार्य 108 विद्यासागर महाराज की शिष्या आर्यिका 105 श्वेतमती माता और आर्यिका विदेहमति के सानिध्य में अष्टानिका के मौके पर बड़ा धार्मिक आयोजन किया गया जिसमें समाज के सभी वर्ग ने उत्साह के साथ सहभागिता दर्ज कराया। आयोजन के दौरान श्रावक श्राविकाओं ने नित्य पूजन, अभिषेक, शांतिधारा में श्रद्धा पूर्वक भाग लिया। विधान की प्रक्रिया रीति रिवाज के साथ पूरा कराया। उल्लेखनीय है कि तीन लोक के अग्रभाग पर विराजमान अनंतानंत सिद्धों को सिद्धचक्र विधान के माध्यम से नमन किया जाता है। अष्टानिका पर्व के दौरान प्रायः सभी जगह इस विधान का आयोजन होता है, क्योंकि मैना सुन्दरी ने अष्टानिका में इसकी विधिवत आराधना कर अपने पति एवं सात सौ कुछ रोगियों का कुछ रोग दूर किया था।



## मजनों में जमकर थिरके

विधान के बाद जैन मंदिर से जिन देव की शोभायात्रा निकालकर नगर भ्रमण किया गया। शोभायात्रा शहर के विभिन्न स्थानों से गुजरते हुए वापस मंदिर पहुंची जहां श्री जी को वेदी में विराजमान किया गया। शहर भ्रमण के दौरान भक्ति गीतों में युवा जमकर थिरके वहीं लोगों ने अपने-अपने घरों के सामने भगवान की पूजा आरती किया।

## सिद्धों को चढ़ाया अर्घ्य

श्री सिद्ध महामंडल विधान में अब तक हुए, हो रहे तथा भविष्य में होने वाले सिद्ध भगवान के गुणों की आराधना 8, 16, 32, 64, 128, 512, 1024 अर्घ्य के माध्यम से की गई। भगवान के सहस्त्रनाम की आराधना की गई। बीते गुरुवार को विश्व शांति महायज्ञ में बड़ी संख्या में महिला, पुरुषों और बच्चों ने भाग लिया।

**HEALTH TOWN**

**आयुर्वेदिक कैंसर क्लिनिक**

सभी तरह के कैंसर का बिना साइड इफेक्ट के आतुरवद एवं पंचकर्म द्वारा संपूर्ण ईलाज

पता- चरक हेल्थ क्लिनिक, दुबे कालोनी, मोता, रायपुर (छ.ग.), 9926644448, 9630053692

विज्ञापन हेतु संपर्क करें : 0771-4242213, 7987119756, 9303508130

**खबर संक्षेप**

**रेल हादसे के कारणों की खामियां दूर करने की मांग**

राजनांदगांव। बिलासपुर जिले में मंगलवार को मालगाड़ी और पैसंजर ट्रेन की टक्कर में अपनी जान गंवाने वाले एवं घायल यात्रियों के प्रति दक्षिण पूर्व मध्य रेलवे नागपुर रेल मंडल उपयोगकर्ता सलाहकार समिति के पूर्व सदस्य जितेंद्र काथरानी ने अपनी गहन संवेदनाएं व्यक्त की है। उन्होंने घायलों के शीघ्र स्वास्थ्य लाभ की कामना भी की है। श्री काथरानी ने सोशल मीडिया के माध्यम से रेल विभाग को भेजे गए अपने संदेश में हादसे के कारणों का पता लगाकर सुरक्षा खामियों को दूर करने हेतु कार्रवाई करने, गंभीर पहल करने की बात की है, ताकि भविष्य में हादसे की पुनरावृत्ति ना हो। उन्होंने प्रधानमंत्री कार्यालय को भी अपना संदेश साझा किया है। श्री काथरानी ने कहा कि हाई स्पीड और बुलेट ट्रेन चलाने की दिशा में अग्रसर रेल विभाग को अपने इन्फ्रास्ट्रक्चर में विस्तार के साथ-साथ ट्रेनों को समयबद्ध चलाने और सुरक्षित यात्रा का भरोसा यात्रियों को दिलाना होगा।

**एनबीआईएस के छात्र अनुराग का मॉडल चयनित**

राजनांदगांव। नीज बाजपेयी इंटरनेशनल स्कूल बोरी के कक्षा 11वीं के छात्र अनुराग सिंह चंदेल द्वारा बनाया गया मॉडल मोथेन टैपिंग सिस्टम को राज्योत्सव में प्रदर्शित किया गया। छत्तीसगढ़ के रजत जयंती अवसर पर विज्ञान समूह में सॉलर का चयन किया गया था। जिसमें अनुराग के मॉडल को हानिकारक पैरा मीथेन को लक्षित करने बनाया गया है। उक्त मॉडल में मीथेन गैस से होने वाली हानि को रोकने के उपायों की जानकारी दी गई है। इस मॉडल को पेटेंट कराने की कार्रवाई को अंतिम रूप दिया जा रहा है। राज्योत्सव में अनुराग के इस मॉडल की प्रशंसा की गई तथा दर्शकों द्वारा खूब सराहा गया। अनुराग की इस उपलब्धि पर शाला के डायरेक्टर नीज बाजपेयी द्वारा अनुराग को बधाई एवं शुभकामनाएं दीं। श्री बाजपेयी ने कहा कि निश्चित ही यह शाला परिवार के लिए गर्व का अवसर है। अनुराग द्वारा बनाया गया यह मॉडल देशहित के लिए सर्वोत्तम है। शाला की डायरेक्टर सोनल बाजपेयी, प्राचार्य एकता गांधी, एडमिन निरिन चौहान, शिक्षक व कार्यालय कर्मचारियों ने अनुराग को बधाई देते उसके उज्वल भविष्य की कामना की।

**मोदी 'सर्वश्रेष्ठ प्रबंधन अवार्ड' से सम्मानित**

राजनांदगांव। समाजसेवी अशोक मोदी को 'सर्वश्रेष्ठ प्रबंधन अवार्ड' से सम्मानित किया गया। यह सम्मान उदयाचल मल्टी स्पेशलिटी आई केयर इंस्टीट्यूट के लोकार्पण समारोह में 5 नवंबर को प्रदान किया गया। कार्यक्रम उदयाचल हॉस्पिटल परिसर राजनांदगांव में आयोजित हुआ, जहां देश के उपराष्ट्रपति महामहिम सीपी राधाकृष्णन ने मुख्य अतिथि के रूप में शिरकत की और मोदी को यह सम्मान प्रदान किया। इस अवसर पर राज्यपाल रमन डेका, मुख्यमंत्री विष्णुदेव साय, विधानसभा अध्यक्ष डॉ. रमन सिंह, स्वास्थ्य मंत्री श्यामबिहारी जायसवाल, प्रभारी मंत्री गजेंद्र यादव एवं महापौर मधुसूदन यादव उपस्थित रहे।

**अमित के खिलाफ अग्रवाल समाज ने सौपा झापन डोंगराह**

अग्रवाल समाज के प्रवर्तक भगवान अग्रसेन के खिलाफ आपत्तिजनक टिप्पणी करने वाले छत्तीसगढ़ क्रांति सेवा के प्रमुख अमित बघेल के विरुद्ध कड़ी कार्रवाई करने की मांग को लेकर अग्रवाल समाज के लोगों ने बड़ी संख्या में एसडीएम को झापन सौपा। समाज के लोगों ने बताया कि किसी भी धर्म के भगवान को खिलाफ ऐसी बयानबाजी करना निन्दनीय है। अमित बघेल द्वारा उनके भगवान श्री अग्रसेन के बारे में बहुत ही गंदी भाषा का उपयोग किया गया, जो कि अशोभनीय है। ऐसे में उसके खिलाफ सख्त एक्शन लिया जाना चाहिए। इस दौरान अग्रवाल सभा के अध्यक्ष लक्ष्मीनारायण अग्रवाल के नेतृत्व में सिद्धगोपाल नरेडी, महेंद्र अग्रवाल, वीरेंद्र अग्रवाल, मनमोहन अग्रवाल, गिरधारी मेहाड़िया, चेतन अग्रवाल, तुलसी अग्रवाल, पूनम बंसल, मुकेश अग्रवाल, विमल अग्रवाल, दिनेश अग्रवाल, दीपक अग्रवाल, कैलाश गोयल, प्रकाशचंद्र अग्रवाल सहित अन्य सामाजिक लोग उपस्थित थे।

**अमित के खिलाफ अग्रवाल समाज ने सौपा झापन डोंगराह**

अग्रवाल समाज के प्रवर्तक भगवान अग्रसेन के खिलाफ आपत्तिजनक टिप्पणी करने वाले छत्तीसगढ़ क्रांति सेवा के प्रमुख अमित बघेल के विरुद्ध कड़ी कार्रवाई करने की मांग को लेकर अग्रवाल समाज के लोगों ने बड़ी संख्या में एसडीएम को झापन सौपा। समाज के लोगों ने बताया कि किसी भी धर्म के भगवान को खिलाफ ऐसी बयानबाजी करना निन्दनीय है। अमित बघेल द्वारा उनके भगवान श्री अग्रसेन के बारे में बहुत ही गंदी भाषा का उपयोग किया गया, जो कि अशोभनीय है। ऐसे में उसके खिलाफ सख्त एक्शन लिया जाना चाहिए। इस दौरान अग्रवाल सभा के अध्यक्ष लक्ष्मीनारायण अग्रवाल के नेतृत्व में सिद्धगोपाल नरेडी, महेंद्र अग्रवाल, वीरेंद्र अग्रवाल, मनमोहन अग्रवाल, गिरधारी मेहाड़िया, चेतन अग्रवाल, तुलसी अग्रवाल, पूनम बंसल, मुकेश अग्रवाल, विमल अग्रवाल, दिनेश अग्रवाल, दीपक अग्रवाल, कैलाश गोयल, प्रकाशचंद्र अग्रवाल सहित अन्य सामाजिक लोग उपस्थित थे।

**स्पर्धा : बालक एवं बालिकाओं के मध्यम खेल गया फ्रेंडली मैच भारतीय हॉकी के 100 वर्ष गौरवशाली इतिहास पर बारगांव में मनाया गया जश्न**



हरिभूमि न्यूज ►► बेमेतरा

भारतीय हॉकी के 100 वर्ष पूर्ण होने पर शुक्रवार शास.उच्च.माध्य.विद्यालय बारगांव के खेल मैदान में गौरवशाली सफर का उत्सव समारोह का आयोजन किया गया जिसमें मुख्य अतिथि के रूप में ग्राम प्रमुख सचिदानंद मिश्रा रहे। आयोजन में बालक एवं बालिका वर्ग के मध्य फ्रेंडली मैच खेला गया पहला मैच बालिका वर्ग से टीम रानी लक्ष्मी बाई एवं टीम मदन डेरैसा के मध्य खेला गया जिसमें टीम रानी लक्ष्मी बाई के खिलाड़ियों द्वारा मैच में दमदार खेल का प्रदर्शन कर खिलाड़ी तन्तू एवं निधि के एक एक गोल के बदौलत टीम मदन डेरैसा को 0-2 से हराकर जीत दर्ज किया इसी प्रकार बालक वर्ग में टीम अशोका एवं टीम शिवाजी के मध्य मैच खेला गया पहले हाफ तक दोनों टीमों ने अपने अपने गोल कौशल से 1-1 गोल करने में सफलता मिली दूसरे हाफ से ही टीम अशोका के

**100 शताब्दी समारोह एक ऐतिहासिक मील का पत्थर**

इस अवसर पर ग्राम पंचायत बारगांव सरपंच प्रतिनिधि ग्राम प्रमुख सचिदानंद मिश्रा ने खिलाड़ियों को संबोधित करते हुए कहा कि आज का यह दिन ऐतिहासिक क्षण है भारतीय हॉकी का 100 शताब्दी समारोह एक ऐतिहासिक मील का पत्थर है जो हमारी समृद्ध विरासत और भविष्य के लिए हमारे दृष्टिकोण को दर्शाता है, इसी प्रकार हमारे बारगांव की व्यायाम शिक्षिका (कोच) तुलसी साहू के कुशल मार्गदर्शन में बारगांव सहित आसपास ग्रामीण अंचल के खिलाड़ियों ने हॉकी खेल में राज्य स्तरीय से लेकर राष्ट्रीय स्तर पर अपने उम्दा खेलों का प्रदर्शन कर अनेकों मेडल अर्जित कर नव कृतिमान स्थापित कर रहे हैं जिससे बारगांव सहित आसपास के ग्रामीण अंचलों का नाम हॉकी खेल में स्वर्णिम अक्षरों में लिखा जा रहा है।

खिलाड़ी चिंताराम पटेल के 02 गोल एवं साथी खिलाड़ी देवेन्द्र यादव 02 गोल,ओमकार निषाद 01 गोल के उत्कृष्ट खेल का प्रदर्शन करते हुए टीम शिवाजी पर 1-5 से जीत दर्ज की।

हॉकी के 100 गौरवशाली वर्ष, पीढ़ियों को किया प्रेरित : इस अवसर पर शास. उच्च.माध्य. विद्यालय बारगांव की व्यायाम शिक्षिका (कोच)तुलसी साहू ने

स्वर्णिम युग से लेकर आधुनिक युग के पुनरुत्थान तक, भारतीय हॉकी को यात्रा पुनर्निर्माण और उत्कृष्टता की निरंतर खोज की यात्रा रही है, 7 नवंबर 1925 को ऐतिहासिक शहर ग्वालियर में हॉकी के लिए एक राष्ट्रीय निकाय का आधिकारिक रूप से गठन किया गया, इस निर्णायक क्षण ने विजय और गौरव की एक यात्रा को प्रज्वलित किया जिसने भारत को इस खेल में एक शक्तिशाली देश के रूप में मजबूती से स्थापित किया है, इन सौ वर्षों में भारतीय हॉकी की यात्रा वैश्विक खेलों में बेजोड़ विरासत की गाथा है, 1928 में एमस्टर्डम ओलंपिक में भारतीय टीम ने नीदरलैंड को हराकर अपना पहला ओलंपिक स्वर्ण पदक जीता तब से लेकर अब तक भारतीय हॉकी टीम ने कुल आठ ओलंपिक स्वर्ण पदक अपने नाम किए हैं जो किसी भी देश द्वारा हॉकी खेल में जीते गए सबसे अधिक स्वर्ण पदक हैं इसी प्रकार एक रजत और चार कांस्य पदक और एक हॉकी विश्व कप ट्रॉफी, एक रजत और एक कांस्य पदक शामिल हैं।

ये रहे उपस्थित: इस अवसर पर सभी खिलाड़ियों को विद्यालय के प्राचार्य तीक्ष्ण साहू एवं खिलाड़ी देवेन्द्र यादव, तुषार यादव, चिंताराम पटेल, हर्षित साहू, कुलदीप कुमार, विजय विश्वकर्मा, थानेस्वर, ओमकार निषाद, निधि पाटिल, तन्तू, लोकेश्वरी साहू, ममता पाल, कार्वरी साहू, खुशी कुर, निशा साहू, दिव्या निषाद, नम्रता साहू, गरिमा साहू, डामेश्वरी सहित खिलाड़ीगण उपस्थित रहे।

**कोयले से भरे ट्रक में लगी आग चालक ने कूदकर बचाई जान**


भिलाई/कुम्हारी। तेज रफ्तार से जा रहे कोयले से लदा ट्रक में अचानक आग से धू-धूकर जलने पर मौके पर दमकल की टीम पहुंची और मशकत के बाद आग पर काबू पाया गया। मिली जानकारी के मुताबिक ट्रक सीजी 10 बीएच 9459 दुर्ग से रायपुर की ओर जा रहा था। इस दौरान ट्रक खारून नदी पुल पर पहुंचते ही धुआं उठने लगा। चालक तुरंत ट्रक से उतर कर देकने लगा। तब तक आग केबिन और ट्राले में फैल गई जिसके कारण धू-धू कर ट्रक और कोयला जलने लगा। ट्रक पुल के बीचों-बीच पहुंचा ही था कि केबिन के नीचे से धुआं उठने लगा। चालक ने तुरंत ट्रक रोककर अपनी जान बचाई।

**नेशनल फुटबॉल खिलाड़ी से छेड़खानी व हाथापाई, आरोपी को किया गिरफ्तार**

हरिभूमि न्यूज ►► भिलाई

नेशनल फुटबॉल खिलाड़ी के साथ छेड़खानी कर उसके साथ हाथापाई करने का मामला सामने आया है। खिलाड़ी की बांह पकड़कर आरोपी उसे जबरन अपने साथ चलने का दबाव भी बना रहा था। युवती ने किसी तरह आरोपी से चुंगल छुड़ाकर पिता को फोन कर घटना की जानकारी दी। मामले में पुलिस ने आरोपी के खिलाफ धारा 74, 78, 351(3), 126(2) के तहत जर्म दर्ज किया है। पदमानभपुर पुलिस ने एम्पी के भोपाल निवासी आरोपी कुणाल परिहार के खिलाफ वारदात के तीसरे दिन फुटबॉल कोच, खिलाड़ी, परिजनों ने पुलिस में शिकायत किया। 5 नवंबर की रात आरोपी कुनाल को पकड़कर पुलिस के हवाले किया गया। 3 नवंबर को दोपहर महिला खिलाड़ी नेशनल फुटबॉल खिलाड़ी अभ्यास के लिए दुर्ग रविशंकर स्टेडियम जा रही थी। तभी चौपाटी के पास

पहुंची ही थी तो आरोपी कुनाल परिहार मौके पर पहुंचा। कुनाल खिलाड़ी का रास्ता रोक लिया। जबरन साथ चलने का दबाव बना रहा था। खिलाड़ी आरोपी के साथ जाने विरोध करने पर युवती का हाथ पकड़ा, और बांह पकड़ लिया। युवती के साथ हाथापाई तक आरोपी किनाल करने लगा। युवती आरोपी के चुंगल से बचने के लिए दुर्ग के एक दुकान में चली गई। घटना की सूचना मिलते ही परिजन मौके पर पहुंचे और खिलाड़ी को सुरक्षित घर लेकर गए। परिजनों से सलाह के बाद 5 नवंबर को युवती अपने पिता के साथ पदमानभपुर पुलिस थाने पहुंची थी। खिलाड़ी के मुताबिक आरोपी कुणाल धार से परेशान कर रहा है। वह अन्य साथियों को भी रात-रात में फोन करता है। आरोपी का नंबर ब्लॉक कर देने पर नए नए नंबर से परेशान करता था। वह फोन और सोशल मीडिया के जरिए भी प्रताड़ित करता। उसके दोस्तों और साथी खिलाड़ियों से भी बात कर उसे मेसेज भेजता था।



**धर्म स्तंभ काउंसिल का पर्यावरण संरक्षण एवं संस्कारित समाज के लिए अभिनव अभियान**

हरिभूमि न्यूज ►► बेमेतरा

सनातन संस्कृति की सेवा और समाज में साझा सहयोग की परंपरा को आगे बढ़ाते हुए धर्म स्तंभ काउंसिल द्वारा वैष्णव परंपरा के राम-जानकी मंदिर, नवागढ़ में आज 'बर्तन बैंक' की स्थापना की गई। इस बर्तन बैंक के माध्यम से अब शहर और ग्रामीण क्षेत्रों के जरूरतमंद परिवारों को निशुल्क बर्तन उपलब्ध कराए जाएंगे, ताकि वे विवाह, नामकरण, जनेऊ, कथा-कीर्तन, भंडारा, मृत्यु भोज या अन्य धार्मिक-सामाजिक अवसरों पर पर्यावरण के अनुकूल व्यवस्था कर सकें। यह अभिनव पहल न केवल समाज में संवेदनशील साझेदारी का उदाहरण है, बल्कि प्लास्टिक और पेपर संस्कृति के स्थान पर पर्यावरण-सुरक्षित जीवनशैली की दिशा में सार्थक कदम है। धर्म स्तंभ काउंसिल के संस्थापक डॉ. सौरव निर्वाणी ने इस अवसर पर कहा कि आज विवाह, भोज या धार्मिक आयोजनों में कागज, थर्मोकॉल और प्लास्टिक के बर्तनों का उपयोग बढ़ गया है। यह न केवल पर्यावरण के लिए हानिकारक है, बल्कि स्वास्थ्य के लिए भी खतरनाक है। रंगीन पेपर या थर्मोकॉल प्लेटों पर गम भोजन करने से कैन्सर जैसी गंभीर बीमारियाँ हो सकती हैं। इसी चिंता को ध्यान में रखते हुए हमने 'बर्तन बैंक' की शुरुआत की है, ताकि समाज में पारंपरिक धातु-बर्तनों के प्रयोग को पुनर्जीवित किया जा सके। यह अभियान स्वच्छता, संस्कार और स्वास्थ्य – तीनों का समन्वय है।



**मठ और मंदिर लोककल्याण के केंद्र : महंत**

राम-जानकी मंदिर के महंत श्री सुरेन्द्र दास जी ने कहा कि मठ और मंदिर देवता पूजा के स्थल नहीं, बल्कि लोककल्याण के केंद्र भी हैं। धर्म स्तंभ काउंसिल की यह पहल समाज में सेवा और सहभागिता की संस्कृति को पुनर्जीवित करेगी। मैं सभी श्रद्धालुओं, भक्तों और परिवारों से अपील करता हूँ कि वे अपने प्रियजनों की स्मृति में 'बर्तन बैंक' में बर्तन दान करें। यह दान न केवल उपयोगी होगा, बल्कि धर्मार्थ कार्य के रूप में सदैव याद रखा जाएगा। इस अवसर पर पत्नी बड़ी संध्या रामावत वैष्णव ने अपनी माता स्वर्गीय कृष्णा वैष्णव की पानव स्मृति में 51,000/- की राशि धर्म स्तंभ काउंसिल को भेंट की। इस योगदान को डॉ. सौरव निर्वाणी ने 'श्रद्धा और समाजसेवा का प्रेरणादायक उदाहरण' बताते हुए कहा कि "जब व्यक्ति धर्म, परिवार और समाज के बीच सेतु बनाता है,

**आस्था और एकता का उत्सव बना मुरता का तुलसी विवाह समारोह**



हरिभूमि न्यूज ►► नवागढ़

ग्राम मुरता में आस्था, परंपरा और सामाजिक एकता का ऐसा नजारा देखने को मिला जिसने पूरे क्षेत्र का ध्यान अपनी ओर खींच लिया। दीपों से जगमगाता आंगन, भक्ति संगीत

कहा कि मुरता जैसे गांव प्रदेश की पहचान है, जहां आस्था और एकजुटता का अद्भुत उदाहरण देखने को मिलता है। यहां का यह आयोजन केवल भक्ति नहीं, बल्कि सामाजिक समरसता का उत्सव है।

**विष्णुदेव सरकार में गांवों में नई ऊर्जा और नवाचार की लहर**

कार्यक्रम में उपस्थित जिला पंचायत सदस्य मधु राय ने अपने प्रेरक संबोधन में कहा कि तुलसी विवाह जैसी परंपराएं हमारी संस्कृति की जड़ हैं। जब महिलाएं, युवा और बुजुर्ग मिलकर इसे आगे बढ़ाते हैं, तो समाज में सकारात्मक ऊर्जा का संचार होता है। उन्होंने आगे कहा कि भाजपा की विष्णुदेव सरकार ग्रामीण विकास, महिला सशक्तिकरण, शिक्षा और स्वास्थ्य के क्षेत्र में उल्लेखनीय कार्य कर रही है। आज गांव-गांव में योजनाओं की रोशनी पहुंची है, सड़कें बन रही हैं, युवाओं को अवसर मिल रहे हैं — यही है सबका साथ, सबका विकास।

**जन्मप्रतिधियों और ग्रामवासियों की रही बड़ी सहभागिता**

आयोजन में देवदास चतुर्वेदी (जिला अध्यक्ष, भाजपा अनुसूचित जाति मोर्चा, बेमेतरा), खरबहरा साहू (जनपद अध्यक्ष), बुधारा गंदले (सरपंच), इन्द्रमान साहू (उप सरपंच), हेमन्त साहू (पूर्व सरपंच), हीरा राम साहू (पूर्व सरपंच), सविता साहू (पूर्व जनपद अध्यक्ष), सहोदरा साहू (पूर्व जनपद सदस्य), खेमिन साहू, फर्गोश साहू, आशीष साहू, जितू साहू, नागेश्वर साहू, कौशल साहू, राहुल साहू, मुरारी साहू, परमेश्वर साहू, शिवचरण साहू, महेश साहू, लोकेश साहू, मिलन रजक, निरंजन रजक, पितांबर साहू, टोप सिंह साहू, मानसिंह चौहान, नारायण निषाद, और शिव सहाय साहू सहित सैकड़ों ग्रामीण शामिल हुए। महिलाओं ने पारंपरिक वेशभूषा में मंगल गीतों से विवाह की रस्में निभाईं। तुलसी और शालिग्राम के पवित्र मिलन के साथ जयघोष गूंजे, वहीं युवाओं ने फूलों, झालरों और दीयों से स्थल को सजाकर वातावरण को उत्सवमय बना दिया।

प्रसाद वितरण और भंडारे में उमड़ा जनसैलाब कार्यक्रम के समापन पर सामूहिक भंडारा और प्रसाद वितरण हुआ, जिसमें सैकड़ों श्रद्धालुओं ने भक्ति भाव से प्रसाद ग्रहण किया। ग्रामवासियों ने इस आयोजन के माध्यम से सामाजिक एकता, संस्कृति के संरक्षण और गांव के विकास के लिए मिलजुलकर कार्य करने का संकल्प लिया।

online Booking: [www.tripuryatra.com](http://www.tripuryatra.com)

**स्लीपर मात्र 12,100/-**

**सपेसल ट्रेन**  
10 अप्रैल से 17 अप्रैल 2026 (8 दिन)

**गंगा सागर यात्रा**  
गंगा सागर, श्री जगन्नाथ पुरी, मां कामाख्या देवी, कोलकाता (दक्षिणेश्वर काली मंदिर, कालीघाट काली मंदिर, बेलूर मठ)

ऑफर राशि: स्लीपर 12,100/-, 3 एसी-20,500/-, 2 एसी 25,500/- (+5% GST)

Since-2007

**श्री त्रिपुर तीर्थ यात्रा सेवा समिति**

संपर्क करें:- 7354-411411

स्वामी जी 93408-38884

**ज्योतिर्लिंग**

**16 दिसंबर 2025** 11 दिन की यात्रा  
By Train- रिजर्वेशन कोच

**7 ज्योतिर्लिंग यात्रा**

श्री द्वारिकाधीश, श्री भेंट द्वारिका, सोमनाथ, नागेश्वर, ओमकालेश्वर, महाकालेश्वर, एलोरा गुफा, भीमार्कण्ड, घृष्णेश्वर, ममलेश्वर, रूखमणि मंदिर, गोपी तालाब, प्रयन्मकेश्वर, शिरडी साई बाबा, शनि सिंघनापुर, वाशिक, पंचवटी, हनुमान जन्म स्थल

राशि: स्लीपर-18500/-, ऑफर 16,501/-, 3AC-22,500/-, ऑफर 26,501/-

**स्वामी तीर्थ यात्रा**  
संपूर्ण छत्रेश्वर, मयूरकेश, महाकाल, रायपुर में सबसे कम बटों पर तीर्थ यात्रा

**91111-11866**

Head Office : टिटी टेंटर गैलन काउण्ड पल्ले पयार हाउस रोड कोरवा (छ.ज.)